

ОБРАЗЛОЖЕНИЕ

кон Буџетот на Општина Битола за 2020 година

ЗАКОНСКИ ОСНОВИ

Согласно Законот за изменување на Законот за Финансирање на единиците на локалната самоуправа објавена во "Службен весник на СРМ" бр. 244 од 26.11.2019 година општината прв пат **има ограничување во планирањето на приходите за тековната година** кои се планираат со пораст од најмногу 30% од просечно остварените приходи во последните три години, според податоците од трезорската евиденција, наместо досегашните 10%. Просечно остварените приходи се пресметуваат од сопствените приходи, односно од следните видови на приходи: даночни приходи, неданочни приходи, капитални приходи и трансфери без дотација од данокот од додадена вредност.

Овој износ може да се зголемува во случај кога општината има документ (решение, известување, договор и сл) со кој се утврдува дека ќе се изврши трансфер на средства од државна институција или во случај на промени кои се однесуваат на висината и видот на сопствени приходи на основниот буџет утврдени со закон врз основа на Одлука на Советот или законски промени на сопствените приходи во текот на годината кои потоа соодветно се утврдуваат во Одлука за изменување и дополнување на Буџетот на општината која се донесува од Советот на општината.

Можност за планирање на повисок износ на Буџетот за 2020 година се дава и со планирање на приходи и расходи за превземени обрски по проекти и завршени јавни набавки во 2019 година кои ќе се плаќаат во 2020 година од средства кои се обезбедени во 2019 година и ќе се пренесат како вишок на приходи остварен на 31.12.2019 година.

Со Законот за буџетите во целост се опфаќаат целите и начелата на современиот буџет и се утврдуваат постапки со кои Законот за буџетите станува инструмент кој овозможува повеќегодишно буџетирање, односно доследна реализација на развојната цел на буџетот. Согласно измените и дополнувањата на Законот за буџети член 29 (Службен весник на Р.М. бр 64/05, 4/08, 103/08) се измени и содржината на Буџетот на општините кој содржи ; општ, посебен, и развоен дел;

- општиот дел ги содржи вкупните приходи и вкупните расходи за фискалната година како и глобалните проекциина приходи и расходи за наредните две години
- посебниот дел содржи план на одобраните средства по програми, потпрограми за фискалната година
- развојниот дел ги содржи плановите на програмите за развој прикажани поразвојни проекти

ИЗВОРИ НА ФИНАНСИРАЊЕ

ПРИХОДИ НА ОПШТИНА БИТОЛА

Планирани извори на приходи од кои ќе се финансираат расходите на Општина Битола во Буџетот за 2020 година се од :

1. *Даночни приходи*
2. *Неданочни приходи*
3. *Капитални приходи*
4. *Трансфери и донации*
5. *Домашно задолжување*

Приходите на Буџетот на општината за 2020 година се планирани согласно законските рамки и досегашниот тренд на наплата од изворните приходи и дотациите од Буџетот на Република Северна Македонија и со Буџетот за 2020 година се планираат износи кои се дадени во табелата:

| | | |
|---------------------|-------------------------|----------------|
| Даночни приходи | 379.487.807,00 | 17,31% |
| Неданочни приходи | 141.678.220,00 | 6,46% |
| Капитални приходи | 50.550.000,00 | 2,31% |
| Трансфери и донации | 1.558.644.761,00 | 71,11% |
| Домашно задолжување | 61.500.000,00 | 2,81% |
| Вкупно: | 2.191.860.788,00 | 100,00% |

Од табеларниот приказ се заклучува дека најголемо учество во вкупните приходи со 71,11 % имаат приходите остварени од трансфери и донации, 17,31 % отпаѓаат на даночни приходи, додека останатите 6,46 % се приходи од неданочни приходи, 2,31 % од капитални приходи, и приходи од домашно задолжување 2,81%.

Со анализата на даночните приходи се оценува способноста на општината да ги собери сопствените приходи особено даноците на имот и комунални такси кои преставуваат фискален капацитет на општината и идните активности на општинската администрација треба да бидат насочени кон зголемување на приходите остварени од данокот на имот и комунални такси.

a) Даночни приходи

Даночните приходи во 2020 година се планираат во износ од 379.487.807,00 денари, при што нивниот распоред по видот на даночниот приход е даден во табеларниот приказ :

| | | |
|---|-----------------------|---------------|
| Данок од доход, од добивка и од капитални добивки | 25.017.000,00 | 6,59% |
| Даноци од имот | 132.200.000,00 | 34,84% |
| Даноци од специфични услуги | 187.251.345,00 | 49,34% |
| Такси за користење или дозволи за вршење на дејност | 35.019.462,00 | 9,23% |
| Вкупно: | 379.487.807,00 | 100% |

Кај структурата на даночните приходи може да се забележи дека најголемо учество ќе имаат приходите остварени од данокот на специфични услуги, односно уредување на градежното земјиште со процент од 49,34%, додека данокот од имот, ќе учествува со 34,84%, данокот на доход, од добивка и од капитални добивки отпаѓа 6,59 %, што е во рамките на планираните средства, и такси за користење или дозволи за вршење на дејност со 9,23%.

Ако посебно се анализираат само даноците од имот, се согледува нивната структура и учество во вкупниот износ на овој вид данок :

| | | |
|-------------|--|-----------------------|
| 7131 | Данок на имот | 70.000.000,00 |
| 7132 | Данок на наследство и подарок | 6.000.000,00 |
| 7133 | Данок на промет на недвижности и права | 55.000.000,00 |
| 7135 | Казни и камати | 1.200.000,00 |
| | Вкупно: | 132.200.000,00 |

б) Неданочни приходи

Структурата на неданочните приходи за 2020 година во вкупниот Буџет на Општина Битола е претставена во следната табела и тие се составени од приходи од други владини услуги, такси и надоместоци и други неданочни приходи .

| | | |
|------------|---------------------------------------|-----------------------|
| 722 | Глоби, судски и административни такси | 3.002.000,00 |
| 723 | Такси и надоместоци | 122.937.520,00 |
| 725 | Други неданочни приходи | 15.738.700,00 |
| | Вкупно: | 141.678.220,00 |

Кај неданочните приходи најголемо учество имаат такси и надоместоци 86,77%, следат други неданочни приходи 11,11%, и глоби, судски и административни такси 2,12%.

в) Капитални приходи

| | | |
|------------|--|----------------------|
| 733 | Продажба на земјиште и нематеријални вложувања | 50.550.000,00 |
| | Вкупно: | 50.550.000,00 |

г) Трансфери и донации

Учеството на трансферите од други нивоа на власт и донациите од странство во вкупниот Буџет на Општината за 2020 година се застапени со следните износи:

| | | |
|------------|-----------------------------------|-------------------------|
| 741 | Трансфери од други нивоа на власт | 1.446.287.266,00 |
| 742 | Донации од странство | 105.504.448,00 |
| 744 | Тековни донации | 6.853.047,00 |
| | Вкупно: | 1.558.644.761,00 |

Во делот на трансфери од други нивоа на власт доминираат дотациите од Буџетот на Република Македонија за остварување на надлежностите во основното образование средно образование, социјална и детската заштита.

Покрај наменските и блок дотации во овие приходи во основниот буџет на општината спаѓаат и средствата добиени од Фондот за патишта (10.927.946,00 денари), средствата од дотации од ДДВ (100.384.114,00 денари), во ставката за пренесениот вишок на приходи од минатата година во основниот буџет спаѓаат: пренесен вишок на приходи на сметката на основниот буџет (313.616.554,00 денари), средства како Трансфери од Буџетот на РСМ во вкупен износ од 187.904.987,00 денари и тоа од : средства од Агенцијата за финансиска поддршка во земјоделството и руралниот развој за за Изградба и проширување на локален пат во с. Маловиште во износ од 19.983.081,00 денари, за Уредување на излетничко место во с. Лопатица средства во износ од 5.288.098,00 денари, средства добиени од Министерство за животна средина и просторно планирање за изработка на проект за водоводна инфраструктура и водоснабдителен систем во село Лисолај во износ од 1.500.000,00 денари, средства од Агенцијата за финансиска поддршка во земјоделството и

руралниот развој за Изградба на настршници во функција на објект во пазарот во износ од 5.993.808,00 денари, средства од Декадата на ромии во износ од 140.000,00 денари за ангажирање на тутори едукатори на деца од ранливите категории и средства од Владата на РСМ во износ од 155.000.000,00 денари за Програмата за намалување на аерозагадувањето.

Во донации од странство планирани се средства за финансирање на проекти кај основните,средните училишта од програмата Еразмус плус, и проекти на општината Бенефит, Кино Култура, Интеграција на зелен транспорт по Градовите, Форум на заедниците, Смарт кул тур, Европа на врата, Креирање на можности за работа на сите, ОКР СРЦ19, Зголемена туристичка понуда на Пелагонискиот регион преку реставирање и реконструкција на Офицерски дом, Улици во Долно Оризари и набавка на трактор преку Грантот на успешност на проектот АРМ 1 и 2, проектот Реконструкција на постоечко спортско игралиште во ромската населба Баир и др. Тековните донации се планирани за средства од Фондот за иновации кои ги добиваат основните и средни училишта.

д) Домашно задолжување

Учеството на домашното задолжување во вкупниот Буџет на Општината за 2020 година е застапено со следните износи:

| | | |
|------------|---------------------|----------------------|
| 754 | Домашно задолжување | 61.500.000,00 |
| | Вкупно: | 61.500.000,00 |

Средствата од домашно задолжување се за доделен Заем за набавка на четири автобуси за транспорт на ученици во Општина Битола . Доделени се средства со Под-заем од Проект за подобрување на општински услуги во износ од 59.040.000,00 денари со рок на плаќање 2,5 години 1,5 година грејс период и Под- заем од дополнително финансирање на проект за подобрување на општинските услуги во износ од 2.460.000,00 денари со рок на отплата 10,5 години , 3 години грејс период.

РОДОВО БУЏЕТИРАЊЕ

Буџетот е најсеопфатниот документ кој ги вклучува сите програми и презентира целите кои Општина Битола сака да ги оствари во 2020 година. како таков свесни сме дека буџетот не е родово неутрален, односно реализацијата на програмите и буџетот различно ќе влијае на момчињата и девојчињата, на жените и мажите. Од таа причина општина Битола формираше интерсекторска група за родово одговорно буџетирање која направи анализа на програмите на општината од родова перспектива. Овој предлог буџет е родово одговорен. Се очекува да го подобри квалитетот на живеење во рурална средина преку инвестиции во тротоари и системи за водоснабдување и канализација; да го унапреди чувството на безбедност на жените на јавни места во рурална и урбана средина преку инвестиции во системот за осветлување; да зголеми можности за жените да бидат економски независни преку специфични мерки за женско претприемништво во програмата за ЛЕР; ќе овозможи поголема транзиција на девојките кон техничките и земјоделските науки намалувајќи го јазот во професиите кој сеуште постои во Битола меѓу жените и мажите; ќе ги користи жените како агенти на промена во културата преку промоција на женски автори и изведувачи, но и во селекцијата на отпад во домот со цел поголема заштита на животната средина.

ПЛАНИРАНИ БУЏЕТСКИ РАСХОДИ НА ОПШТИНА БИТОЛА

Вкупните планирани расходи на Општина Битола за 2020 година изнесуваат **2.191.860.788,00** денари и со тоа се запазува буџетското правило на балансирани приходи и расходи. Истите се утврдени по одредени намени и видови согласно економската класификација.

| | | |
|-----------|--|-------------------------|
| 40 | Плати, наемнини и надоместоци за вработените | 856.572.911,00 |
| 41 | Резерви и недефинирани расходи | 400.000,00 |
| 42 | Стоки и услуги | 433.658.818,00 |
| 45 | Каматни плаќања | 300.000,00 |
| 46 | Субвенции и трансфери | 240.517.891,00 |
| 47 | Социјални бенифиции | 4.350.000,00 |
| 48 | Капитални расходи | 640.061.168,00 |
| 49 | Отплата на главница | 16.000.00,00 |
| | Вкупно: | 2.191.860.788,00 |

Од табеларниот приказ може да се констатира дека со планираните расходи на општина Битола се утврдува значајна развојна компоненте на јавните услуги кои се надлежност на општината. Учеството на капиталните расходи е со 29,20% со што ќе се иницира изградбата на нова инфраструктура и ќе се подобрат јавните услуги.

Во делот на расходите за стоки и услуги на кои отпаѓаат 19,79% покрај обезбедувањето на редовното функционирање на општината се содржани и расходите за финансирање на комуналните услуги и тековното одржување на основното образование и детската заштита, старскиот дом и зоолошката градина. Во Буџетот на Општина Битола се обезбедени средства за функционирање на 12 основни училишта, 6 средни училишта, 2 градинки, старски дом, и зоолошка градина. Платите и надоместоците на вработените во општинската администрација и локалните јавни установи учествуваат со 39,08%. Субвенциите и трансферите во најголем дел ги опфаќаат трансферите до невладините организации, спортските клубови, ќе учествуваат со 10,97%. Социјалните бенефиции ќе учествуваат со 0,20% и резервите и недефинираните расходи со 0,02%, каматните плаќања со 0,01% и отплата на главница со 0,73%.

ТЕКОВНО- ОПЕРАТИВНИ РАСХОДИ

Согласно законската регулатива општинскиот буџет се следи преку различните видови на расходи, односно тековно - оперативните и капиталните расходи.

Во рамките на тековно - оперативните расходи доминираат расходите за стоки и услуги 27,94% и плати и надоместоци 55,20% со што се обезбедува редовна основна функција на општината и локалните јавни установи. Со пренесените надлежности во образованието и детската заштита, старскиот дом и зоолошката градина се зголемува фискалната одговорност на општината.

| | | |
|-----------|--|----------------|
| 40 | Плати, наемнини и надоместоци за вработените | 856.572.911,00 |
| 41 | Резерви и недефинирани расходи | 400.000,00 |
| 42 | Стоки и услуги | 433.658.818,00 |
| 45 | Каматни плаќања | 300.000,00 |

| | | |
|-----------|-----------------------|-------------------------|
| 46 | Субвенции и трансфери | 240.517.891,00 |
| 47 | Социјални бенифиции | 4.350.000,00 |
| 49 | Отплата на главница | 16.000.000,00 |
| | Вкупно | 1.551.799.620,00 |

Плати, наемнини и надоместоци за вработените

Платите и надоместоците кои се неопходни за функционирање на Општина Битола и локалните јавни установи се планираат да опфатат околу 39,08% од вкупно планираните расходи во 2020 година.

| | | |
|------------|--|-----------------------|
| 401 | Основни плати | 613.222.169,00 |
| 402 | Придонеси за социјално осигурување од работодавачи | 231.510.742,00 |
| 404 | Надоместоци | 11.840.000,00 |
| | Вкупно: | 856.572.911,00 |

Резерви и недефинирани расходи

| | | |
|------------|---|-------------------|
| 412 | Постојана резерва (непредвидливи расходи) | 200.000,00 |
| 413 | Тековни резерви (разновидни расходи) | 200.000,00 |
| | Вкупно: | 400.000,00 |

Постојаната резерва се употребува за расходи настанати како последица на природни и други несреќи, како што се: суша, земјотрес, пожар, поплави и други природни односно еколошки несреќи во согласност со законот, епидемија, животински заразни болести и растителни штетници.

Средствата од тековната резерва се користат за одредени итни потреби на општината, доколку не се обезбедени средства или не се обезбедени во доволен износ.

Советот на општината со одлуката за извршување на буџетот на општината, ја определува употребата на средствата за претходно утврдените намени.

Стоки и услуги

Поради превземањето на поголем број надлежности во 2020 година планираниот дел на Буџетот на Општината Битола кој се однесува на стоки и услуги наменет за потребите на локалната самоуправа, основните училишта, средните училишта, зоолошката градина, старски дом, и градинките изнесува 19,79 % од вкупно планираните расходи.

| | | |
|------------|---|-----------------------|
| 420 | Патни и дневни расходи | 19.427.277,00 |
| 421 | Комунални услуги, греење, комуникации и транспорт | 136.396.434,00 |
| 423 | Ситен инвентар, алат и други материјали за поправки | 59.138.896,00 |
| 424 | Поправки и тековно одржување | 108.998.242,00 |
| 425 | Договорни услуги | 74.724.319,00 |
| 426 | Други тековни расходи | 30.473.650,00 |
| 427 | Привремени вработувања | 4.500.000,00 |
| | Вкупно: | 433.658.818,00 |

Каматни плаќања

Средствата за каматни плаќања опфаќаат 0,01 % од вкупните расходи во буџетот.

| | | |
|------------|---------------------------------------|-------------------|
| 452 | Каматни плаќања кон домашни кредитори | 300.000,00 |
| | Вкупно: | 300.000,00 |

Субвенции и трансфери

Средствата за субвенции трансфери опфаќаат 10,97 % од вкупните расходи во буџетот.

| | | |
|------------|------------------------------------|-----------------------|
| 463 | Трансфери до невладини организации | 35.300.000,00 |
| 464 | Разни трансфери | 203.067.891,00 |
| 465 | Исплата по извршни исправи | 2.150.000,00 |
| | Вкупно: | 240.517.891,00 |

Социјални бенифиции

Социјалните надоместоци опфаќаат 0,20 % од вкупните расходи.

| | | |
|------------|-----------------------|---------------------|
| 471 | Социјални надоместоци | 4.350.000,00 |
| | Вкупно: | 4.350.000,00 |

Отплата на главница

Отплата на главница опфаќаат 0,73 % од вкупните расходи.

| | | |
|------------|-----------------------|----------------------|
| 471 | Социјални надоместоци | 16.000.000,00 |
| | Вкупно: | 16.000.000,00 |

КАПИТАЛНИ РАСХОДИ

Капиталните расходи во најголем дел се однесуваат на изготвување на проекти, изградба на улици и патишта, водовод, канализација во урбаниот дел на општината, како и во руралниот дел на општината. Во капиталните расходи се планирани и средства за купување на мебел, опрема возила и машини. Овие расходи се во функција на подобрување на јавните услуги и подобрување на инфраструктурата во општината. Учеството на капиталните расходите изнесува 29,20%.

| | | |
|------------|-----------------------------------|-----------------------|
| 480 | Купување на опрема и машини | 36.373.354,00 |
| 481 | Градежни објекти | 260.000,00 |
| 482 | Други градежни објекти | 496.505.364,00 |
| 483 | Купување на мебел | 6.085.150,00 |
| 485 | Вложувања и нефинансиски средства | 14.215.500,00 |
| 486 | Купување на возила | 86.621.800,00 |
| | Вкупно: | 640.061.168,00 |

ФИНАНСИРАЊЕ НА АКТИВНОСТИТЕ ПО ПРИОРИТЕТИ УТВРДЕНИ ВО ПРОГРАМИТЕ НА БУЏЕТОТ НА ОПШТИНА БИТОЛА

АО-СОВЕТ НА ОПШТИНА

Во оваа програма се планираат тековно – оперативните расходи поврзани со работата на советниците во Советот на општината и тоа за :

1. Надоместоци за советниците,
2. Дневници и патни трошоци,
3. Други трошоци директно поврзани со работата на советниците (телефонски сметки, материјални трошоци др.),
4. Други трошоци кои се директно поврзани со работата и надлежностите на Советот (награди кои ги доделува Советот на општината и постојна резерва која ја одредува Советот).

• Работата на Советот на Општина Битола се финансира во износ од **21.140.000,00 денари**.

С4- ПОГРАМА ЗА НАМАЛУВАЊЕ НА АЕРОЗАГАДУВАЊЕТО

Во оваа програма се планираат средства од Владата на РСМ доделени на Општина Битола за намалување на аерозагадувањето во висина од **155.000.000,00 денари**.

Д0- ГРАДОНАЧАЛНИК

Во оваа програма се планираат тековно – оперативните расходи кои се потребни за работа на градоначалникот на општината и тоа:

1. Плати и надоместоци за градоначалникот и вработените во кабинетот на градоначалникот,
2. Дневници и патни трошоци за градоначалникот и вработените во кабинетот на градоначалникот,
3. Други трошоци директно поврзани со работата на градоначалникот и вработените во кабинетот на градоначалникот (телефонски сметки, материјални трошоци др.),
4. Други трошоци кои се директно поврзани со работата на градоначалникот и вработените во кабинетот на градоначалникот (награди кои ги доделува градоначалникот и тековна резерва која ја одредува Советот).

• Работата на Градоначалникот на Општина Битола се финансира во износ од **6.489.400,00 денари**

Д1- МЕСНА САМОУПРАВА

• Средствата кои се предвидени во оваа програма се наменети за тековно одржување на месните заедници и се во висина од **1.800.000,00 денари**.

ЕО-ОПШТИНСКА АДМИНИСТРАЦИЈА

Во оваа програма се планираат тековно – оперативните расходи кои се потребни за работа на општинската администрација и тоа:

1. Плати и надоместоци за вработените во општинската администрација, освен за градоначалникот и вработените во кабинетот на градоначалникот.
2. Тековно - оперативните трошоци потребни за работењето на општината, вклучувајќи го и работењето на советот, градоначалникот и кабинетот на градоначалникот (канцелариски материјал, телефонски сметки и интернет, потрошена електрична енергија, вода, тековно – оперативни трошоци поврзани со одржување на возила и објекти други трошоци) .

• Средства кои се планираат за работата на општинската администрација се во износ од **156.202.000,00 денари.**

ЕА- КАПИТАЛНИ ТРОШОЦИ НА ОПШТИНАТА

Во оваа програма се планираат капиталните расходи за следниве намени:

1. Набавка на опрема за потребите на општинската администрација, Советот на општината, градоначалникот и кабинетот на градоначалникот;
2. Набавка на возила за потребите на општинската администрација, Советот на општината, градоначалникот и кабинетот на градоначалникот и
3. Изградба на деловни објекти за потребите на општинската администрација, Советот на општината, градоначалникот и кабинетот на градоначалникот.

• Програмата е планирана со средства во износ од **29.090.000,00 денари.**

Во колона Донации во оваа програма планирани се средствата за купување на трактор за потребите на ЈП Комуналец со средства од Грантот за успешно спроведен проект АРМ четврт 1 и 2 во износ од **3.831.800,00 денари.**

Во колна Кредити планирани се средства за купување на 4 автобуси за транспорт на ученици во Општина Битола . Доделени се средства со Под-заем од Проект за подобрување на општински услуги во износ од **59.040.000,00 денари** со рок на плаќање 2,5 години 1,5 година грејс период и Под- заем од дополнително финансирање на проект за подобрување на општинските услуги во износ од **2.460.000,00 денари** со рок на отплата 10,5 години , 3 години грејс период.

Ф1- УРБАНИСТИЧКО ПЛАНИРАЊЕ

Во оваа програма се планираат тековно – оперативните расходи за урбанистичко планирање кои се однесуваат на подготовка и донесување на годишна програма за изработка на генерален урбанистички план, детален урбанистички план, урбанистички план за село и урбанистички план вон населено место.

• Во буџетот се планираат средства за функциите во делот на урбанистичкото планирање и уредување на просторот и истите се во износ од **3.000.000,00 денари.**

Г1-ПОДРШКА НА ЛОКАЛЕН ЕКОНОМСКИ РАЗВОЈ

Во оваа програма се планираат тековно – оперативните расходи наменети за финансирање на активности со цел обезбедување на поддршка на локалниот економски развој и тоа:

1. Издавање на информативен материјал и публикации со кои се промовира економскиот потенцијал на општината,

2. Одржување на локални саеми,
3. Активности наменети за зголемување на вработеноста преку соодветни тренинг програми
4. Активности поврзани со создавање и функционирање на локален пазар на труд на ниво на општината,
- 5.Активности поврзани со подобрување на економскиот потенцијал на фирмите кои работат на територијата на општината.

Расходите од оваа потпрограма се наменети за партиципација на општината во проекти , партиципација на општината во центарот за развој на Пелагонискиот регион, чланарини за ЗЕЛС и ЛАГ, за тековно работење подршка на проекти кофинансирање на општината на проекти во соработка со Центарот за развој на пелагонискиот регион и подршка на други проекти, за инклузија на деца роми, стратегија за ЛЕСС, стратегија за локален развој, соработка за локален волонтерски совет и совет на млади, обуки за превенција од заразни болести, реализација на проект за Почиста Битола, трансфери за социјален погреб, ангажирање на татори (едукатори) на ромските деца во ОУ Горѓи Сугарев, трансфер на средства на Регионалниот центар на слепи лица и др .

• Планираните средства се во износ од **17.984.605,00 денари.**

Во колона Донации испланирани се средства за реализација на проектите: Креирање на можности за работа за сите, ОКР СРЦ 19, Форум на заедниците и Европа на врата во износ од **3.724.950,00 денари.**

Г2-ПОТИКНУВАЊЕ НА РАЗВОЈОТ НА ТУРИЗМОТ

Во оваа програма се планираат расходи наменети за финансирање на активности со цел подршка на туризмот во општината.

• Со средствата наменети во оваа програма во износ од **1.251.028,00 денари** ќе се помагаат проектите за развој на туризмот во градот.

Во колана Донации планирани се средства (тековно-оперативни расходи) за реализација на проектот Смарт-кул-тур во износ од **7.800.202,00 денари.**

ГД-ПРОЕКТИ ЗА ЕНЕРГЕТСКА ЕФИКАСНОСТ

Во оваа програма се планираат капиталните расходи кои се поврзани со подобрување и унапредување на енергетската ефикасност на локално ниво.

• За подготвување на проекти и реконструкција на капацитети во енергетиката планирани се средства во висина од **10.028.600,00 денари.**

Во колоната Донации во оваа програма планирани се средства за реализација на проектот Бенефит кој има за цел да овозможи енергетска ефикасност во спортската сала Младост со купување на опрема за енергетска ефикасност и реконструкција на кровот на спортската сала. Планирани се средства за негова реализација во висина од **23.654.349,00 денари.**

Ј3- ЈАВНО ОСВЕТЛЕНИЕ

Во оваа програма се планираат тековно – оперативните расходи поврзани со одржување и функционирање на системите за јавно осветлување во општината.

• За јавното осветление во општина Битола, планирани се средства во износ од **56.560.170,00 денари.**

J4- ЈАВНА ЧИСТОТА

Во оваа програма се планираат тековно – оперативните расходи поврзани со одржување на јавната чистота во општината, односно собирање и транспортирање на комунален отпад и одржување на местата за селективно собирање на отпад од страна на ЈП Комуналец - Битола.

- Програмата е планирана да се реализира со средства во висина од **18.000.000,00 денари.**

J6- ОДРЖУВАЊЕ И ЗАШТИТА НА ЛОКАЛНИ ПАТИШТА, УЛИЦИ, И РЕГУЛИРАЊЕ НА РЕЖИМ НА СООБРАЌАЈ

Во оваа програма се планираат тековно – оперативните расходи поврзани со:

- Активности за редовно одржување на коловозот и патот;
 - Чистење на коловозот, уредување на банкини, заштита на косини, насипи, усеци изасеци, чистење и уредување на одводите на патот, сливници, поправка на потпорни и обложни сидови, тунели и други објекти на патот;
 - Одржување на прегледност на патишта;
 - Чистење на снег и мраз на коловозот, посипување на коловозот со сол или други абразивни средства и
 - Чистење, замена и поравка на хоризонтална и вертикална сигнализација на патот, на огради и заштитна мрежа на патот и на друга опрема на патот.
- Програмата се планира да се финансира со средства во висина од **24.049.441,00 денари.**

J7- ОДРЖУВАЊЕ И КОРИСТЕЊЕ НА ПАРКОВИ И ЗЕЛЕНИЛО

Во оваа програма се планираат тековно – оперативните расходи поврзани со одржување на постојните паркови и обновување на зеленилото во општината од страна на ЈП Комуналец- Битола.

- Програмата се планира да се финансира со средства во висина од **17.000.000,00 денари.**

J8- ДРУГИ КОМУНАЛНИ УСЛУГИ

Во оваа програма се планираат тековно – оперативните расходи за дезинсекција, дератизација, ерадикација, отстранување на хаварисани возила и други расходи.

- Во оваа програма планирани се средства за дезинфекција, деритизација, дезинсекција во износ од **1.700.000,00 денари.**

JA- ИЗГРАДБА НА ЈАВНО ОСВЕТЛЕНИЕ

Во оваа програма се планираат капиталните расходи кои се поврзани со набавка, реконструкција и поставување на нови системи за јавно осветлување.

- Програмата се планира да се реализира со средства во висина од **8.339.043,00 денари.**

JD- ИЗГРАДБА И РЕКОНСТРУКЦИЈА НА ЛОКАЛНИ УЛИЦИ И ПАТИШТА

Во оваа програма се планираат капиталните расходи кои се поврзани со изградба и реконструкција на локални патишта и улици, подготвување на проекти за улици и патишта како и надомест за одземен имот.

- Програмата се планира да се реализира со средства во висина од **133.620.864,00 денари.**

Во колоната Донации планирани се средства за реализација на Грантот за успешност на успешно реализиран проект АРМ 1 и 2 за Изградба на улици во с. Долно Оризари во висина од **4.411.933,00 денари**, и **5.383.538,00 денари** дел од капиталните расходи од проектот Смарт кул тур.

ЈФ- ИЗГРАДБА НА СООБРАЌАЈНА СИГНАЛИЗАЦИЈА

Во оваа програма се планираат капиталните расходи кои се поврзани со поставување и заменување на сообраќајните знаци и заштитна опрема на локалните патишта и улици, односно подигање на вертикална и хоризонтална сигнализација.

- Програмата се планира да се реализира со средства во висина од **4.400.600,00 денари**.

ЈГ- ИЗГРАДБА НА СИСТЕМИ ЗА ВОДОСНАБДУВАЊЕ

Во оваа програма се планираат капиталните расходи кои се поврзани со изградба, реконструкција и доградба на водоснабдителниот систем на територијата на општината и набавка на потребната опрема, подготвување на проекти за капацитети за водоснабдување.

- Програмата се планира да се реализира со средства во висина од **19.896.052,00 денари**.

ЈИ- ИЗГРАДБА НА СИСТЕМИ ЗА ОДВЕДУВАЊЕ И ПРЕЧИСТУВАЊЕ НА ОТПАДНИ ВОДИ

Во оваа програма се планираат капиталните расходи кои се поврзани со изградба, реконструкција и доградба на канализациониот систем (атмосферска и фекална канализација) на територијата на општината и набавка на потребната опрема, подготвување на проекти и др.

- Програмата се планира да се реализира со средства во висина од **49.570.407,00 денари**.

ЈЛ- ДРУГИ КОМУНАЛНИ УСЛУГИ (КАПИТАЛНИ РАСХОДИ)

Во оваа програма се планираат капиталните расходи за други комунални услуги како што е набавка на специјални возила за дезинсекција и други капитални расходи, изградба и реконструкција на други објекти и подготвување на проекти за други објекти.

- Програмата се планира да се реализира со средства во висина од **48.095.184,00 денари** во овие средства се испланирани средствата во висина од **3.800.000,00 денари** за реконструкција и адаптација на 38 дукани во битолската чаршија.

Во колона Донации планирани се средства за реализација на проектот Реконструкција на постоечко спортско игралиште во ромската населба Баир во износ од **615.000,00 денари**.

КЗ-МУЗЕЈСКА И КИНОТЕЧНА ДЕЈНОСТ

Платите на вработените (19 вработени лица- 5 жени и 14 мажи) и тековно - оперативните расходи се финансираат од блок дотации од Министерство за Култура во износ од **9.942.665,00 денари**, за сите останати активности на Зоолошката градина ги користи средствата од Самофинансирачки активности за која доставува финансиски план до општината и се предвидени средства во висина од **2.720.000,00 денари**.

К4-КУЛТУРНИ МАНИФЕСТАЦИИ И ТВОРЕШТВО

Во оваа програма се планираат тековно – оперативните расходи за културните манифестации во Општина Битола вградени во Програмата за Култура за 2020 година.

- Програмата се планира да се реализира со средства во висина од **8.000.000,00 денари.**

КА-КУЛТУРНИ МАНИФЕСТАЦИИ И ТВОРЕШТВО (Капитални трошоци)

Во колоната буџет на општина Битола планирани се средства добиени од Министерството за култура за реализација на Проектот ентериерно уредување на објектот "Кино Манаки" во износ од **7.616.554,00 денари.**

Во колоната Донации се планира да се реализира проектот Кино Култура за опремување на туристички инфо центар, набавка на кино опрема за отворено кино и креирање на апликација за виртуелна прошетка низ старите градби на Битола со посебен акцент на стариот театар, со средства во висина од **12.148.095,00 денари** и Проект Зголемена туристичка понуда на Пелагонискиот регион преку реставрирање и адаптирање на Офицерски дом заедно со партерно уредување во висина од **5.879.261,00 денари.**

ЛО-СПОРТ И РЕКРЕАЦИЈА

Во оваа програма се планираат тековно – оперативните расходи поврзани со организирање на спортски активности манифестации, поддржување на натпревари на општинско ниво, поддршка на училишниот спорт, поддршка на масовни спортско рекреативни активности на граѓаните и друго.

- Програмата се планира да се реализира со средства во висина од **30.000.000,00 денари.**

Н1-ОСНОВНО ОБРАЗОВАНИЕ

Во оваа програма се планираат расходи поврзани со работењето на основните училишта и тоа: плати и надоместоци на вработените во основните училишта, набавка на канцелариски и друг материјали, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради, канцелариска опрема и возила во сопственост на основните училишта и други расходи.

Во колона Буџет во програмата Н1- Основно образование планирани се средства за поддршка на работата и активностите на основните училишта со средства во висина од **42.621.998,00 денари.**

Училиштата како буџетски корисник на општината подготвуваат финансиски планови за своето работење. Во основното образование за 12 училишта на подрачјето на општина Битола се планираат средства од Самофинансирачки активности во висина од **9.370.000,00 денари .**

Од блок дотациите се финансираат платите на 927 вработен (721 жени и 206 мажи) и тековното одржување на училиштата со средства во висина од **414.381.000,00 денари .**

Во колоната Донации се предвидени средства во висина од **10.763.105,00 денари** за реализација на проекти кај основните училишта: "Климент Охридски", "Ѓорѓи Сугарев", "Коле Канински", "Кирил и Методиј", "Даме Груев" "Стив Наумов" и др.

Н2- СРЕДНО ОБРАЗОВАНИЕ

Во оваа програма се планираат расходи поврзани со работењето на средните училишта и тоа: плати и надоместоци на вработените во основните училишта, набавка на канцелариски и друг материјали, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради, канцелариска опрема и возила во сопственост на средните училишта и други расходи.

Училиштата како буџетски корисник на општината подготвуваат финансиски планови за своето работење. За средното образование за 6 училишта на подрачјето на општина Битола се планираат средства од Самофинансирачки активности во висина од **16.162.220,00 денари** .

Од блок дотациите се финансираат платите на 431 вработени (282 жени и 149 мажи) и тековното одржување на училиштата со средства во висина од **258.600.000,00 денари** .

Во колоната Донации се предвидени средства за тековно- оперативни расходи во висина од **16.755.092,00 денари** за реализација на проекти кај средните училишта: "Јосип.Б.Тито", "Кузман Шапкарев", "Таки Даскало", "Ѓорѓи Наумов", "Јане Сандански " "д-р Јован Калаузи" .

НБ-КАПИТАЛНИ РАСХОДИ ЗА СРЕДНО ОБРАЗОВАНИЕ

Во оваа програма планирани се средства од Донации кај СОТУ Ѓорѓи Наумов за капитални расходи за Реконструкција на зградата на училиштето во вкупен износ од **9.920.000,00 денари**.

Р1-ЗАШТИТА НА ЖИВОТНАТА СРЕДИНА И ПРИРОДА

Во буџетот на општина Битола се планираат расходи поврзани со превземањето на мерки и активности за заштита и унапредување на животната средина кои не се во исклучива надлежност на други државни органи.

Општина Битола ќе превзема мерки и активности за зачувување и унапредување на здравјето, животната и работна средина, како и за заштита од заразни болести со средства во износ од **5.000.000,00 денари**.

РА-ЗАШТИТА НА ЖИВОТНАТА СРЕДИНА И ПРИРОДА(КАПИТАЛНИ РАСХОДИ)

Во оваа програма се планираат капитални расходи поврзани со унапредување и заштита на животната средина и природа.

• Програмата се планира да се реализира со средства во висина од **14.359.462,00 денари**. Во колоната Донации се предвидени средства за реализација на проектот Интеграција на зелен транспорт по Градовите во висина од **6.933.770,00 денари** за набавка на еко мини автобус за спортистите и учениците и помошно возило за спортистите и учениците со посебни потреби.

В1-ДЕТСКИ ГРАДИНКИ

Во оваа програма се планираат расходи поврзани со работењето на детските градинки и тоа: плати и надоместоци на вработените во градинките, набавка на канцелариски и друг материјали, трошоци за телефон, интернет, поштенски услуги, електрична енергија, греење, вода, подигање на смет, тековни поправки и

одржување на згради, канцелариска опрема и возила во сопственост на детските градинки и други расходи.

Детските градинки се корисници на блок дотација од Министерство за Труд и социјална политика и таа за 2020 година изнесува **116.233.000,00 денари**, наменети се за плати и надоместоци од плати и тековно-оперативни расходи. Планираните средства од Самофинансирачки активности изнесуваат **61.526.000,00 денари**, и за начинот на користење на истите доставуваат финансиски план до општината. Во колона Донации предвидени се средства од донации во висина од **536.400,00 денари** за донации кои треба да ги добие градинката Естреја.О.Мара.

В2-ДОМ ЗА СТАРИ ЛИЦА

Во оваа програма се планираат расходи поврзани со работењето на домовите за стари лица и тоа: плати и надоместоци на вработените во домовите за стари лица, набавка на канцелариски и друг материјали, трошоци за телефон, интернет, поштенски услуги, електрична енергија, греење, вода, подигање на смет, тековни поправки и одржување на згради, канцелариска опрема и возила во сопственост на домовите за стари лица и други расходи.

Домот за стари лица како буџетски корисник за да може да функционира доставува до општината финансиски план за своето работење и по пат на Самофинансирачки активности ќе се финансира со **28.000.000,00 денари**.

Блок дотацијата која ја добива од Министерство за труд и социјална политика изнесува **16.390.000,00 денари** и се наменети за плати на вработени и тековно одржување на Домот за стари лица.

Њ0-ПРОТИВПОЖАРНАТА ЗАШТИТА

За финансирање на активностите на противпожарната единица во Битола во рамките на оваа програма се планираат средства за функционирање и од Буџетот на општината **6.656.000,00 денари**, и со наменска дотација од Министерство за Одбрана **17.907.000,00 денари**, наменети исклучиво за плати на вработените во ТППЕ- Битола.

Ц1-РОДОВА ЕДНАКВОСТ

Во оваа програма се планираат тековно – оперативните расходи поврзани со родовата еднаквост. Програмата е вградена во програмата за работа на КЕМ и се планираат активности во делот воведување на родовиот пристап во креирање на политики, донесување на одлуки и пристап до ресурсите на општината. Родовата еднаквост преку образование, култура, медиуми, здравство, социјална заштита, спорт и против родово основано насилство и трговија со луѓе.

- Програмата се планира да се реализира со средства во висина од **500.000,00 денари**.

ПЛАН НА ПРОГРАМИ ЗА РАЗВОЈ

Планот на програмите за развој претставува среднорочен приказ на програми кои се наменети за развојни инвестиции и истиот ги содржи среднорочните проекции на одобрени средства во општината по одделни буџетски програми и потпрограми, години во кои истите ќе се реализираат и изворите на нивното финансирање.

Општината Битола приоритет во овие развојни програми му даде на 4 развојни проекти;

| | |
|---|-----------------------|
| - JDI-Реконструкција на улица Илинденска | 15.000.000,00 денари. |
| - КАВ -Ревитализација на Офицерски дом | 10.000.000,00 денари |
| - LAA- Реконструкција на фудбалски стадион под Тумбе кафе | 120.000.000,00 денари |
| - GDA-Гасификација на Општина Битола | 20.000.000,00 денари |

Вкупна вредност на развојните проекти за период 2020-2022 година изнесува **411.777.188,00 денари**, или за **2020 година 165.000.000,00** , **201.777.188,00 денари** за **2021 година**, и за **2022 година 45.000.000,00 денари**.

ПРОЕКЦИИ НА БУЏЕТ 2021-2022 ГОДИНА

Фискалните проекции за наредниот среднорочен период се базираат врз основа на економската политика на РСМ. Економската политика на РСМ. е насочена кон остварување на макроекономска стабилност и одржување на стабилен и одржлив национален економски развој, со продолжување на остварување на стратешките определби за зголемување на економскиот раст , зголемување на вработеноста, подобрување на животниот стандард и квалитетот на животот на населението.

Така вкупниот буџет за **2021 година** е проектиран на **2.520.639.907,00 денари**, додека вкупниот планиран буџет за **2022 година** е проектиран на **2.739.825.990,00 денари**.

*Изработил
Сектор за финансиски прашања*